

मुहाना मंडी में 372 लीटर खाद्य तेल सीज किया

फूड सेफ्टी टीम ने मैसर्स रघुनाथ ट्रेडिंग कंपनी पर कार्रवाई की

जयपुर (कासं)। प्रदेश में चलाए जा रहे शुद्ध आहार मिलावट पर बार अभियान के तहत सीएमएचओ जयपुर द्वितीय की फूड सेफ्टी टीम ने सोमवार को मुहाना अनाज थोक मंडी में स्थित मैसर्स रघुनाथ ट्रेडिंग कंपनी पर कार्यवाही करते हुए लगभग 372 लीटर खाद्य तेल सीज किया है। इन पर न तो मैन्युफैक्चरिंग का बैच नंबर था और न ही एक्सपायरी डेट। टीम ने तेल के सैंपल लेकर उसे बिक्री करने से रोक दिया।

सी.एम.एच.ओ. डॉक्टर मनीष मित्तल ने

- टीम ने छापेमारी की तो 372 लीटर खाद्य तेल पर न तो मैन्युफैक्चरिंग का बैच नंबर था और न ही एक्सपायरी डेट, फिलहाल तेल के सैंपल लेकर उसे बिक्री करने से रोक दिया गया है।

- सी.एम.एच.ओ जयपुर द्वितीय की टीम ने भी 2500 किलो अवधिपार खाद्य सामग्री सीज की

बताया कि खाद्य सुरक्षा टीम ने मैसर्स रघुनाथ ट्रेडिंग कंपनी, मुहाना मंडी का निरीक्षण करने पर इसमें गौ मुखी सरसों तेल के 22 टिन पैक बिक्री के लिए रखे मिले। जिन पर बैच, निर्माण तिथि, एक्सपायरी डेट, विक्रय मूल्य अंकित नहीं थे। इस पर टीम द्वारा इस तेल का नमूना लेकर खाद्य परीक्षण



सीएमएचओ जयपुर द्वितीय की फूड सेफ्टी टीम ने सोमवार को मुहाना अनाज थोक मंडी में स्थित मैसर्स रघुनाथ ट्रेडिंग कंपनी पर कार्रवाई की।

लैब में भेजा गया और शेष 372 लीटर माल को सीज किया गया। मुहाना मंडी स्थित अन्य फर्म्स से भी नमूने लिए गए हैं।

लैबरिपोर्ट प्राप्त होने पर तदनुसार खाद्य सुरक्षा एवं मानक अधिनियम 2006 नियम एवं विनियम 2011 के अनुसार सख्त अग्रिम कार्रवाई की जाएगी। टीम में खाद्य सुरक्षा अधिकारी रमेश चंद यादव,अवधेश गुप्ता एवं नन्द किशोर कुमावत शामिल रहे। इसी प्रकार सी.एम.एच.ओ जयपुर द्वितीय की टीम ने गोनेर रोड स्थित श्री श्याम एजेंसी

पर कार्यवाही करते हुए 2500 किलो एक्सपायरी खाद्य सामग्री सीज की।

सीएमएचओ जयपुर द्वितीय डॉक्टर मनीष मित्तल ने बताया कि विभाग द्वारा चलाए जा रहे विशेष अभियान में कार्यवाही करते हुए विभिन्न प्रकार के अवधिपार सांस, मेथोनीज, नूडल्स आदि सीज किए गए। मौके से मेथोनीज, सांस के नमूने लिए गए। टीम में खाद्य सुरक्षा अधिकारी सुशील चोटवानी, विनोद थारवान एवं राजेश नागर शामिल रहे।

जमीअत उलमा-ए जयपुर की कार्यकारणी गठित

जयपुर। जमीअत उलमा-ए-जयपुर के सदस्यों की बैठक मुस्लिम मुसाफिर खाना में आयोजित हुई, बैठक में नई कार्यकारणी का गठन किया गया। जिसमें निर्वाचन अधिकारी मौलाना अब्दुल वाहिद खत्री, महासचिव जमीअत उलमा-ए-राजस्थान व हाफिज मंजूर अहमद उपाध्यक्ष जमीअत उलमा ए राजस्थान उपस्थित रहे। मौलाना इल्यास कासमी आर्गनाइजर जमीअत उलमा-ए-हिन्द ने बताया कि जिले में 5000 प्राथमिक सदस्य है, 54 एकुवट मंबर है। सर्व सहमति से जिला कार्यकारणी गठित हुई, जिसमें हजरत मौलाना अब्दुल हमीद साहब काशफी दामत बरकतुद्दुम को सदर और मुफ्ती मोहम्मद शफीक क़ादमखानी साहब को जनरल सेक्रेटरी चुना गया। उपाध्यक्ष मौलाना महमूद हसन, हाफिज शकीलुदीन, मौलाना मोहम्मद इश्शद और हाफिज मोहम्मद अब्बास को चुना गया।

महिलाओं के गले से चेन तोड़ने वाली शातिर महिला गिरफ्तार

बावरिया गैंग की इस महिला सनैचर से पुलिस ने सोने की 2 चेन जब्त की

जयपुर। गोविंददेवजी मंदिर में सोमवार को महिलाओं के गले से सोने की चेन तोड़ने वाली शातिर महिला को पुलिस ने दबोच लिया। पुलिस ने बावरिया गैंग की इस महिला से लूट की दो चेन बरामद की है। गिरफ्तार आरोपित महिला ने गिरोह के अन्य लोगों के बारे में जानकारी जुटाई जा रही है। पुलिस उपायुक्त जयपुर उत्तर करण शर्मा ने बताया कि माणक चौक थाना इलाके में स्थित गोविंद देव जी मंदिर में महिलाओं के गले से सोने की चेन जोड़ने वाली शातिर महिला साहिबा उर्फ राखी पत्नि राहुल उर्फ निवासी- भरतपुर हाल खाना बंदोस

जवाहर सर्किल जयपुर को गिरफ्तार किया गया है। पुलिस ने आरोपित महिला से पास से दो सोने की चेन बरामद की।

आरोपित साहिबा उर्फ राखी मंदिरो मे आने वाली महिला दर्शनार्थियों को भीड़ मे शामिल होकर महिला श्रद्धालुओं द्वारा पहने हुए गले की चेन पर नजर रखकर मौका मिलते ही भीड़ का फायदा उठाकर उनके चैन चोरी कर लेती है तथा तुरंत वहां से निकल कर अपने ठिकाने पर न जाकर अलग अलग जगह पर शरण लेती है ताकि कोई उस पर शक ना करे तथा पुलिस उसका पता ना लगा पाये।

ठोस अपशिष्ट प्रबंधन और परिपत्र अर्थव्यवस्था पर विशेषज्ञ व्याख्यान

जयपुर। एस.के.आई.टी. इंजीनियरिंग कॉलेज के यांत्रिकी अभियंत्रण विभाग द्वारा ठोस अपशिष्ट प्रबंधन और परिपत्र अर्थव्यवस्था विषय पर एक सार्वार्भित विशेषज्ञ व्याख्यान का आयोजन किया गया। इस अवसर पर सुनील चौधरी, उपाध्यक्ष, वीर्वाइस लैक्स प्रा. लि., ने मुख्य वक्ता के रूप में अपने विचार व्यक्त किए। वीर्वाइस कंपनी पर्यावरण-अनुकूल अपशिष्ट प्रबंधन समाधानों के माध्यम से स्वच्छ और हरित भविष्य के निर्माण हेतु कार्यरत है।

अपने व्याख्यान में चौधरी ने परिपत्र अर्थव्यवस्था की अवधारणा को रेखांकित करते हुए उनके आईओटी आधारित, स्वचालित डोर-टू-डोर अपशिष्ट संग्रहण प्रणाली की जानकारी दी, जो दक्षता बढ़ाने और स्वच्छ समुदायों के निर्माण में सहायक है।



एस.के.आई.टी. इंजीनियरिंग कॉलेज में व्याख्यान आयोजित हुआ।

उन्होंने बताया कि वीर्वाइस की समर्पित टीम समय पर अपशिष्ट संग्रहण सुनिश्चित करती है, जिससे नागरिकों को सतत और स्वच्छ वातावरण मिल सके। इस अवसर पर प्रो. धीरज जोशी, विभागाध्यक्ष (यांत्रिकी अभियंत्रण), प्रो. आशीष नैय्यर, डॉ. आचिन श्रीवास्तव, डॉ. मनोज सैनी, डॉ. अंकित अग्रवाल सहित संकाय सदस्य

एवं छात्र उपस्थित रहे। कार्यक्रम का सफल संयोजन डॉ. दीपक कुमार द्वारा किया गया।

इस प्रेरणादायी सत्र ने छात्रों और शिक्षकों को सतत प्रथाएं अपनाने तथा स्वच्छ भविष्य निर्माण में योगदान देने के लिए प्रेरित किया, जो वीर्वाइस के श्रेष्ठ और पर्यावरण-सचेत सेवाओं के मिशन के अनुरूप है।

मुख्यमंत्री ने

किया पौधारोपण

जयपुर। मुख्यमंत्री भजनलाल शर्मा ने सोमवार को मुख्यमंत्री निवास पर 'एक पेड़-मां के नाम' अभियान के तहत आम के पौधे का रोपण कर पर्यावरण संरक्षण का संदेश दिया। यह कार्यक्रम प्रधानमंत्री नरेन्द्र मोदी के जन्मदिवस के उपलक्ष्य में आयोजित सेवा पखवाड़े के अंतर्गत आयोजित किया गया।

मुख्यमंत्री ने कहा कि पर्यावरण को सुरक्षित और समृद्ध बनाना आज के समय की सबसे बड़ी आवश्यकता है। स्वच्छ और स्वस्थ जीवन के लिए अधिक से अधिक पेड़ लगाना हम सभी की सामूहिक जिम्मेदारी है। पेड़ न केवल प्रदूषण को कम करते हैं, बल्कि जैव विविधता को भी संरक्षित रखते हैं। मुख्यमंत्री शर्मा ने बताया कि प्रधानमंत्री मोदी के 'एक पेड़-मां के नाम' अभियान से प्रेरणा लेते हुए राज्य सरकार ने मिशन हरियाले राजस्थान की शुरुआत की है, जिसके तहत आने वाले पांच वर्षों में प्रदेशभर में 50 करोड़ पौधे लगाने का लक्ष्य निर्धारित किया गया है। उन्होंने बताया कि गत वर्ष इस अभियान के तहत साढ़े 7 करोड़ पौधे लगाए गए, जबकि वर्तमान वर्ष में अब तक लगभग साढ़े 11 करोड़ पौधे लगाए जा चुके हैं।

मुख्यमंत्री ने

महारानी फार्म पुलिया के नवीनीकरण कार्य का लोकार्पण किया

आमजन को वर्षाकाल में आवागमन में होगी सुविधा : भजनलाल शर्मा



मुख्यमंत्री भजनलाल शर्मा ने सोमवार को मानसरोवर क्षेत्र में महारानी फार्म-मानसरोवर लिंक ब्रिज के नवीनीकरण कार्य का लोकार्पण किया।

पर नगरीय विकास एवं स्वायत्त शासन राज्य मंत्री (स्वतंत्र प्रभार) झाबर सिंह खरी, नगर-निगम ग्रेटर उप-महापौर

पुनीत कर्णावट सहित जेडीए एवं संबंधित विभागों के उच्चाधिकारी उपस्थित रहे।

प्रेम प्रसंग के चलते युवक की हत्या!

10 दिन पहले रेलवे ट्रेक पर मिला था शव

जयपुर। सांगानेर थाना इलाके में 10 दिन पूर्व रेलवे ट्रेक पर मिले शव की गुथी अब उलझती हुई नजर आ रही है। पुलिस ने रेलवे ट्रेक पर मिले शव को आत्महत्या समझते हुए उसका पोस्टमार्टम करवा शव परिजनों के सुपुर्द कर दिया। अब इस मामले में मृतक के भाई ने प्रेम-प्रसंग के चलते हत्या कर शव रेलवे ट्रेक पर फेंकने का आरोप लगाते हुए युवती और उसके परिजनों के खिलाफ हत्या का मामला दर्ज कराया है। सांगानेर सदर थाना पुलिस ने हत्या का मामला दर्ज कर जांच शुरू कर दी है।

थानाधिकारी अनिल जैमिनी ने बताया कि सांगानेर स्थित गोविंदपुरा निवासी जितेंद्र प्रजापत ने मामला दर्ज कराया है कि उसका भाई भागचंद ठेकेदार के मकान पर ही मजदूरी का काम करता था और मकान मालिक के रिश्तेदार की एक लड़की से उसका प्रेम-प्रसंग चल रहा था। 6 अगस्त को रिश्तेदार ने भाग चंद को लड़की से बात करते देख लिया था। जिसके बाद रिश्तेदारों ने भागचंद के साथ मारपीट करते हुए उसे जेल भेजने की धमकी दी। रिश्तेदारों के चुगुल से मुक्त होने के बाद भागचंद ने इस घटना की जानकारी अपने भाई पिकराज को दी। जिसके बाद रात में भाग चंद हटवाड़ा जाने की बात कह कर घर से निकल गया। देर रात जब भागचंद घर नहीं लौटा तो परिजनों ने उसकी तलाश शुरू की।

- मृतक के भाई ने हत्या कर शव रेलवे ट्रेक पर फेंकने का आरोप युवती के परिजनों पर लगाया

- मृतक के परिजनों ने 10 दिन पहले दर्ज कराई थी गुमशुदगी

पूरी रात तलाशने के बाद जब भाग चंद का कुछ पता नहीं चला तो परिजन 7 अगस्त को सांगानेर स्टेट थाने पहुंचे और भाग चंद की गुमशुदगी दर्ज कराई। आरोप है कि लड़की परिजन भी वहीं मिले। जिसके बाद उन्होंने भाग चंद को ढूंढने का आश्वासन दिया और गुमशुदगी दर्ज करवाने की सलाह दी। 19 अगस्त को परिजनों को आरयूएचएच हॉस्पिटल के मुर्दाघर में भाग चंद के शव पड़ा होने की सूचना मिली। बताया जा रहा है कि 7 अगस्त को सांगानेर सदर इलाके में स्थित सीतापुरा पुलिस के पास रेलवे ट्रेक पर पुलिस को शव पड़ा मिला था। भाई जितेन्द्र प्रजापत का आरोप है कि उसके भाई भागवन्द की प्रेम-प्रसंग के शक में लड़की और उसके घरवालों ने हत्या की है। पुलिस ने कोर्ट इस्तगासे के आधार पर हत्या का मामला दर्ज कर जांच शुरू कर दी है।

66 लाख की लागत से सीमेंटेड रोड और इंटरलॉकिंग टाइल्स लगाने का कार्य होगा

जयपुर (कासं)। झोटवाड़ा विधानसभा क्षेत्र के वार्ड 48 के ब्रजराज एकल्सेव कॉलोनी में 66 लाख र. की लागत से सीमेंटेड रोड और इंटरलॉकिंग टाइल्स लगाई जाएंगी। इस विकास कार्य का शुभारंभ नवरात्र स्थापना पर पाषंद कुमकुम शक्तिसिंह मानपुरा ने किया।

भाजपा नेता शक्ति सिंह मानपुरा ने बताया कि झोटवाड़ा विधानसभा क्षेत्र में व्यापक विकास कार्य किए जा रहे हैं। बारिश से पूर्व लगभग 40 करोड़ रुपये की लागत से विकास कार्य का शिलान्यास कैबिनेट मंत्री कर्नल राज्यवर्धन सिंह राठौड़ और ग्रेटर निगम की महापौर डॉ. सोम्या गुर्जर ने किया था। अब जैसे ही बारिश का मौसम समाप्त हुआ है, वैसे ही नवरात्रि के शुभ अवसर पर रोड निर्माण कार्यो की शुरुआत ब्रजराज एनक्लेव से की गई है। शीघ्र ही वार्ड 48 की सभी कॉलोनिनों और गलियों में सड़कें बनाने का काम शुरू होगा।

शक्ति सिंह मानपुरा ने बताया कि मंत्री कर्नल राज्यवर्धन सिंह राठौड़ ने अधिकारियों को निर्देश दिए हैं कि जहां-जहां सीवरेज लाइन का कार्य पूरा हो चुका है, वहां तुरंत सड़क निर्माण कार्य शुरू किया जाए और दीपावली से पहले इन कार्यो को पूरा किया जाए, ताकि क्षेत्रवासियों को सुगम आवाजाही की सुविधा मिले। सोमवार को विकास कार्यो के



शुभारंभ अवसर पर कॉलोनी अध्यक्ष प्रेम शंकर मिश्रा, सचिव विक्रम सिंह, जनक सिंह, मूल सिंह, श्रवण सिंह, बनवारी शर्मा, दिलीप सिंह, भरत सिंह, संदीप शर्मा, बिशन सिंह, विष्णु अग्रवाल, हाकम सिंह, नानूराम हनुमान सिंह, महिपाल सिंह, मुकेश जैन, शिव प्रकाश समेत कई लोग मौजूद थे।

कॉलेज से घर जाते वक्त दो छात्रों पर जानलेवा हमला

जयपुर। शिप्रा पथ थाना इलाके में कॉलेज से घर जाते वक्त दो छात्रों पर अज्ञात बदमाशों ने लाठी-डंडों से हमला कर दिया। अज्ञात बदमाशों ने दोनों छात्रों के साथ जमकर मारपीट की। जिसके बाद राहगीरों ने बीच-बचाव करवाया। मौका पाकर दोनों छात्रों ने छुपकर अपनी जान बचाई। इसी दौरान पुलिस ने अज्ञात हमलावरों का वीडियो बनाया शुरू कर दिया। वीडियो बनता देख आरोपी आठ-दस बदमाश मौके से फरार हो गए।

थानाधिकारी राजेंद्र गोदारा ने बताया कि तैगौर कॉलेज में पढ़ने वाले भावेश और विनोद कॉलेज खत्य कर अपने घर लौट रहे थे। इसी दौरान कॉलेज से थोड़ा सा आगे आठ-10 अज्ञात बदमाश घुप बना कर खड़े थे। जैसे ही भावेश और विनोद कॉलेज से बाहर निकले वैसे ही अज्ञात 8-10 लडकों ने लाठी,सरिए ,डंडों से उन पर हमला कर दिया और जमकर मारपीट की। लेकिन राहगीरों की भीड़ घटना स्थल पर जमा हो गई और लोग वीडियो बनाने लगे।

- पहचान छुपाने के लिए मुंह पर रुमाल बांध कर आए थे हमलावर

- वीडियो के आधार पर मामला दर्ज, आरोपियों की तलाश जारी

इसी दौरान कुछ राहगीरों ने बीच बचाव भी किया। तभी मौका पाकर भावेश और विनोद रोड पर खड़ी बाईको के पीछे जाकर छुप गए। पीड़ित भावेश और विनोद ने पुलिस को बताया कि सभी अज्ञात बदमाशों ने अपनी पहचान छुपाने के लिए मुंह पर रुमाल बांध रखा था। दोनों छात्रों ने बताया कि उनकी कॉलेज में किसी से भी कोई दुश्मनी नहीं है। सभी से वो कुशल व्यवहार रखते है। ऐसे में अज्ञात बदमाशों ने उन पर क्यों हमला किया। ये सवाल से पार है। पुलिस ने पीड़ित छात्रों की शिकायत पर बदमाशों के खिलाफ मामला दर्ज कर उनकी तलाश शुरू कर दी है।

सार-समाचार जीएसटी 2.0 सुधारों पर आहार जताया



जयपुर। फैडरेशन ऑफ हॉस्पिटैलिटी एंड टूरिज्म ऑफ राजस्थान के वरिष्ठ उपाध्यक्ष एवं राजस्थान स्टेट कार्डसिल फिक्की के सह-अध्यक्ष तथा शाहपुरा होटल्स एंड रिसॉर्ट्स के चेयरमैन सुरेंद्र सिंह शाहपुरा ने मुख्यमंत्री भजनलाल शर्मा से मुलाकात कर जी.एस.टी. 2.0 सुधारों पर प्रधानमंत्री नरेन्द्र मोदी का आभार जताया। मुख्यमंत्री निवास पर आयोजित व्यापार एवं उद्योग संगठनों के प्रतिनिधियों की बैठक में सुरेंद्र सिंह ने कहा कि, प्रधानमंत्री नरेन्द्र मोदी के दूरदर्शी नेतृत्व में लागू किए गए ऐतिहासिक जीएसटी 2.0 सुधारों से आमजन का हित होगा। इन सुधारों को भारत की अर्थव्यवस्था में एक मील का पथर माना जा रहा है, जो व्यापार को सरल बनाने, दीर्घकालिक लाभ पहुंचाने और आर्थिक विकास को गति देने वाले सिद्ध होंगे।

निःशुल्क चिकित्सा-रक्तदान शिविर लगाया



जयपुर। रिवार को विशाल निःशुल्क चिकित्सा जांच, परामर्श व रक्तदान शिविर का आयोजन किया गया देवी नारायण पटवारी मेमोरियल ट्रस्ट द्वारा आयोजित यह शिविर स्थानीय सुभाष नगर शॉपिंग सेंटर स्थित महाकालेश्वर मंदिर प्रांगण में सुबह 10 बजे से दोपहर 3 बजे तक आयोजित किया गया। आयोजन की शुरुआत माहेश्वरी समाज, जयपुर के अध्यक्ष उमेश सोनी ने की इस अवसर पर सोनी ने कहा रक्त की एक-एक बूंद किसी जरूरतमंद के जीवन को बचा सकती है। शिविर में पधारे मुख्यमंत्री के विशेषाधिकारी गोविंद पारीक ने लोगों को नियमित रूप से रक्तदान करने के लिए प्रेरित किया कार्यक्रम में भाजपा नेता सुरेश मिश्रा सहित अनेक गणमान्य लोगों ने शिरकत की। शिविर के संयोजक दिनकर सारस्वत ने बताया कि आयोजन में जयपुर के ख्यातनाम डॉक्टर एस. एस. सांखला सहित डॉ.ओ .पी. शर्मा डॉ. विनोद शर्मा, डा. आशीष जांगिड ,डॉ. जितेंद्र शर्मा, वैद्य श्रीनिवास शर्मा, एक्यूप्रेशर डॉ. भवानी सिंह सहित अनेक लोगों ने शिरकत करी कार्यक्रम के आयोजक रामदास पटवारी ने शिविर में पधारे डॉक्टरों का अभिन्नंदन कर स्वागत किया व रक्तदाताओं को पुरस्कृत किया ।

डॉ.आर्चित तिवारी को-ऑप्टेड सदस्य बने



जयपुर। डॉ. आर्चित तिवारी को भारतीय ऑरल इम्प्लांटोलॉजिस्ट सोसाइटी के मुख्यालय में को-ऑप्टेड सदस्य (2026-2028) के रूप में सर्वसम्मति से चुना गया है। यह सोसायटी ओरल व डेंटल इम्प्लांटोलॉजी के क्षेत्र की देश की सबसे पुरानी और प्रतिष्ठित संस्था है, जिसकी स्थापना 36 वर्ष पूर्व हुई थी। डॉ. तिवारी इस पद पर चयनित होने वाले राजस्थान के पहले और एकमात्र डेंटल इम्प्लांटोलॉजिस्ट हैं।

उन्हें आई.एस.ओ.आई. द्वारा फैलोशिप से भी सम्मानित किया जा चुका है, जो डेंटल इम्प्लांटोलॉजी के क्षेत्र में उत्कृष्ट कार्य के लिए दिया जाता है। डेंटल इम्प्लांट एक आधुनिक तकनीक है, जिसमें खोए हुए दांतों के स्थान पर इम्प्लांट लगाकर स्थायी और प्राकृतिक दिखने वाले दांत लगाए जाते हैं।

झोटवाड़ा में चित्रकला प्रतियोगिता

जयपुर। सेवा पखवाड़े के अंतर्गत शहीद मेजर आलोक माथुर राजकीय सीनियर सेकेंडरी विद्यालय, झोटवाड़ा में चित्रकला प्रतियोगिता आयोजित हुई। कार्यक्रम को मुख्य अतिथि उपमुख्यमंत्री दिया कुमारी रहीं, जिन्होंने विद्यार्थियों को स्वच्छता की शपथ दिलाई और उनके उत्साह को सराहा। कार्यक्रम में छात्राओं द्वारा प्रस्तुत की गई चित्रकलाएं ‘विकसित भारत’, ‘आत्मनिर्भर भारत’ और ‘डिजिटल भारत’ जैसे विषयों पर आधारित रहीं। उपमुख्यमंत्री ने कहा कि पेंटिंग केवल कला नहीं, हमारी संस्कृति, सोच और संकल्प का प्रतीक है। उन्होंने बच्चों के कार्यों की भूरी-भूरी प्रशंसा की और कहा कि ऐसे आयोजनों से नई पीढ़ी में रचनात्मकता और सामाजिक चेतना का विकास होता है। कार्यक्रम के दौरान उपमुख्यमंत्री ने बच्चों के बीच पहुंचकर उनकी पेंटिंग्स देखीं और संवाद भी किया। बच्चों ने उन्हें अपने चित्रों की भावनाएं बताईं, जिससे माहौल काफी उत्साहपूर्ण हो गया। इसी दौरान स्कूल प्रांगण में पौधारोपण किया गया और सफाई अभियान में विशेष योगदान देने वाली महिला सफाईकर्मियों को सम्मानित भी किया गया। इस अवसर पर प्राचार्य राजेश झालानी, सुरेश जांगिड, डॉ. उदिता सिंह, मंडल अध्यक्ष मालसिंह शेखावत, महिला मोर्चा प्रदेश उपाध्यक्ष अंजू मिश्रा सहित कई गणमान्य अतिथि मौजूद रहे। पाषंद आयोजन चौहान, रामकिशोर प्रजापत, गणेश नाथावत, ज्ञानीजी राठौड़, मोनू पंडित, विजेन्द्र सिंह, विमलेश कंवर सहित स्थानीय नागरिकों की भी सक्रिय भागीदारी रही।कार्यक्रम का समापन राष्ट्रगान और स्वच्छता संकल्प के साथ हुआ।